



## धर्मप्रांतीय उपासना आयोग, वसई

### आगमन काळातील दुसरा रविवार - १० डिसेंबर २०२३

### श्रद्धावंतांच्या प्रार्थना

**धर्मगुरु :** माझ्या वंधुभगिनींनो, प्रभू येशू ख्रिस्ताच्या आगमनाची आम्ही तयारी करीत आहोत. त्याच्या दयेची आपण कळकळीने याचना करू या. दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी तो या जगात आला. आजच्या जगात त्याने पुन्हा यावे आणि सर्व गरजवंताना मुक्तिदान द्यावे म्हणून आपण त्याच्याकडे प्रार्थना करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चविशप फेलिक्स, धर्मगुरु व व्रतस्थ ह्यांनी संत योहान बाप्टिस्टाप्रमाणे भाविकांना पश्चात्तापाद्वारे प्रभूचा मार्ग तयार करण्यासाठी प्रेरणा द्यावी म्हणून आपण प्रार्थना करू या.
  २. आपल्या राजकीय नेत्यांनी व अधिका-यांनी देशातील सद्य परिस्थितीचा सगळोल अभ्यास करून सामान्य जनतेच्या विकासासाठी नवीन मार्ग शाधण्यास नेहमी प्रयत्नशील असावे म्हणून आपण प्रार्थना करू या.
  ३. पापमार्ग, कुमार्ग व इतर वाईट मार्गाचा त्याग करून व निर्मल व निःस्वार्थी जीवन जगून प्रभूच्या आगमनाची व त्याला आपल्या अंतःकरणात स्वीकारण्याची तयारी करण्यासाठी आपल्याला कृपा मिळावी म्हणून आपण प्रार्थना करू या.
  ४. ख्रिस्ताच्या प्रकाशाची साक्ष प्रीती, न्याय व शांतीद्वारे समाजात देण्यासाठी प्रत्येक ख्रिस्ती भाविकाला पवित्र आत्माचे मार्गदर्शन लाभावे म्हणून आपण प्रार्थना करू या.
  ५. सर्व आजारी व दुःखी पीडीत लोकांना प्रभूच्या करूणेचा स्पर्श व्हावा, जगात सर्वत्र शांती नांदावी, आज / उद्या विवाहबद्ध होत असलेल्या वधूवरांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.
- थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

**धर्मगुरु :** हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे. तुझ्या लोकांच्या प्रार्थना ऐक. तुझ्या शांतीने तू जगाला मार्गदर्शन कर आणि मनःस्वास्थ व आनंद यांद्वारे तुझ्या ख्रिस्तसभेला तुझी सेवा करू दे. ही प्रार्थना आम्ही आमच्या प्रभूख्रिस्ताद्वारे करतो. आमेन.